

**Ба шурои диссертатсионии 6D.KOA-019-и
назди Донишгоҳи миллии Тоҷикистон
(734025, ш. Душанбе, хиёбони Рудақӣ 17)**

ТАҚРИЗИ

муқарризи расмӣ ба рисолаи илмӣ Акмалзода Нодирхон Носир дар мавзӯи «Азониҳудкуни ва исрофкорӣ: ҷанбаҳои ҷиноятӣ-ҳуқуқӣ» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ пешниҳод шудааст.

Мутобиқати диссертатсия ба ихтисосҳо ва самтҳои илм, ки аз рӯйи онҳо диссертатсия ба ҳимоя пешниҳод шудааст. Мавзӯи диссертатсия нақша, маводи илмию амалии дар диссертатсия истифодашуда, натиҷа, хулоса ва тавсияҳои дар доираи таҳқиқот манзуршуда ба ихтисоси 12.00.08 -Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ, мувофиқат менамояд.

Мубрами будани мавзӯи диссертатсия. Тибқи меъёрҳои Конститутсияи Ҷумҳурии Тоҷикистон, Тоҷикистон давлати иҷтимоӣ буда, барои ҳар як инсон шароити зиндагии арзанда ва инкишофи озодонаро фароҳам меорад. Ҳаёт, кадр, номус ва дигар ҳуқуқҳои фитрии инсон дахлнопазиранд. Ҳуқуқи озодиҳои инсон ва шаҳрвандро давлат эътироф, риоя ва ҳифз менамояд.

Конститутсияи Ҷумҳурии Тоҷикистон дар баробари ҳуқуқҳои асосии шаҳрвандон ҳуқуқ ба моликиятро мустаҳкам кардааст. Мутобиқи м. 32 Конститутсия ҳар кас ҳақ дорад соҳиби моликият ва мерос бошад. Давлат ҳифзи баробари ҳамаи шаклҳои моликият, аз ҷумла моликияти хусусиро кафолат медиҳад (м. 12. Конститутсияи ҚТ).

Пушида нест, ки амнияти иқтисодӣ ҳамчун ҷузъи калидии амнияти миллии ба ҳисоб рафта, косташавии он ба тамоми соҳаҳои хоҷагии халқ таъсири манфӣ мерасонад ва манфиатҳои иқтисодии шахс, ҷамъият ва давлатро маҳдуд месозад. Ҳимояи муносибатҳои ҷамъиятии молумулқӣ яке аз асосҳои устувори

таъминоти муътадили амали иқтисодиёти давлат ба шумор меравад. Тавре Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон мухтарам Эмомалӣ Раҳмон дар Паёми худ ба Маҷлиси Олии Ҷумҳурии Тоҷикистон аз 23 декабри соли 2022 «Дар бораи самтҳои асосии сиёсати дохилӣ ва хориҷии ҷумҳурӣ» иброз намуданд, барои нигоҳ доштани рушди босуботи иқтисодӣ, таъмин намудани устувории молияи давлат, афзоиши даромад ва баланд бардоштани самаранокии буҷет заминаи зарурии конунгузорӣ фароҳам оварда шуда, корҳо дар самти мукамал гардонидани низоми миллии молия ва андоз идома дорад.

Бинобар ин, дар Ҷумҳурии Тоҷикистон бо максоди таъмини амнияти иқтисоди миллӣ асосҳои устувори ҳуқуқӣ ва таҷрибаи ҳуқуқтатбиқкунии муайян мавҷуд буда, ин раванд, аз ҷумла тавассути амалигардонии чораҳои ҳуқуқи ҷиноятӣ, ҳамчун роҳҳои хифзи ҳуқуқи озодихои шаҳрвандон, манфиатҳои ҷамъият ва давлат аз таҷовузҳои ҷиноятӣ, татбиқ карда мешавад.

Дарачаи навгонии натиҷаҳои дар диссертатсия ба дастонида ва нуқтаҳои илмие, ки барои ҳимоя пешниҳод мешаванд:

1. Объекти бевоситаи азониҳудкунӣ ё исрофкорӣ қисми объекти намудӣ – муносибатҳои моликиятӣ буда, пурра бо он мувофиқ шуда наметавонад. Объекти бевоситаи азониҳудкунӣ ё исрофкорӣ ин муносибатҳои мушаххаси моликияти мебошанд, ки байни молики мушаххаси молу мулк ва шахсони дигар, ки уҳдадоранд доираи ҳуқуқҳои молу мулки ӯро ҳалалдор насозанд, ба ҳисоб меравад. (саҳ. 15 диссертатсия).

2. Матни эзоҳи м. 244 ҚҶ ҚТ бо матни забони русии он мувофиқат намекунад. Чунки, дар матн бо забони русӣ ибораҳои «изъятие и (или) обращение» омадааст, ки тарҷумаи тоҷикии он бештар бо «гирифтани (ситонидани) ва (ё) гузаронидани (табдил додан) «мувофиқ мебошад. Аз рӯй пешниҳод мешавад, ки дар қ. 1 эзоҳи м. 244 ҚҶ ҚТ ибораҳои «гирифтани ва (ё) ситонидани молу мулки ғайр» бо ибораҳои «гирифтани ва (ё) гузаронидани молу

мулки ғайр «иваз карда шавад, ки ин бештар бо матни он бо забони русӣ мувофиқ мебошад. (саҳ. 17-18 диссертатсия).

3. Тағйиротҳои қиддӣ дар қонунгузорию қиноятӣ пас аз қабули Асосҳои қонунгузорию Иттифоқи ҚШС ва қумхуриҳои иттифоқ аз 25 декабри соли 1958 ба вуқӯ пайвастанд. Аммо тағйиротҳои қуллӣ дар масъалаи ба қавобгарии қиноятӣ қашидан барои қирдорҳои хавфноқи қамъиятии ба муқобили молиқият равонагардида, аз қумла барои азониҳудқунӣ ва исрофқорӣ танҳо пас аз ба қувваи қонунӣ дармадани ҚЧ ҚТ соли 1961 ба вуқуд омаданд. (саҳ. 47 диссертатсия).

4. 17 феввали соли 1996 бо қарори Ассамблеяи байнипарлумонии давлатҳо – иштирокчиёни Иттиҳоди Давлатҳои Мустақил Кодекси моделии қиноятии давлатҳои аъзои ИДМ қабул гардид, ки он санади қонунгузорию тавсиявӣ ба ҳисоб мерафт. Кодекси мазкур қавобгариро барои азониҳудқунӣ ва исрофқорӣ чун дигар шаклҳои тасарруф новобаста аз шакли молиқият дар як модда мустаҳакам менамуд.

Ғайр аз ин, Кодекси моделии қиноятӣ тарқиби қинояти тасарруф бо роҳи суиистифода аз мақоми хизматиرو аз тарқибҳои азониҳудқунӣ ё исрофқорӣ қудо намуда, онро дар моддаи алоҳида муқаррар менамуд: тасарруфи молу мулки ғайр бо роҳи суиистифода аз мақоми хизматӣ (қ. 1 м. 242).(саҳ. 49-50 диссертатсия).

Асоснокӣ ва эътимодноқии ҳулосаҳо ва тавсияҳои дар диссертатсия зикршуда. Дар рисола асоснок карда шудааст, ки тарафи субъективи азониҳудқунӣ ё исрофқорӣ бояд онро ба ҳисоб гирифт, ки ин қиноятҳо дар шахси гунаҳгор мавқуд будани анғезаи ғаразро талаб менамояд, чунки қиноятҳои мазкур танҳо бо қасди бевосита содир мешаванд, ки барои бо роҳи ғайриқонунӣ гирифтани молу мулки ғайри ба гунаҳгор бовар карда супоридашуда ё дар ихтиёраш буда бо мақсади роқгон ба қоидаи худ ё бо мақсади ғаразнок ба шахсони дигар додани он равона шудааст. Бинобар ин, шахс дар содир намудани тасарруф гунаҳгор дониста намешавад, агар молу мулки

ғайрро на аз рӯи ангезаи ғараз, балки бо ҳавасмандии шахсӣ ё фаҳмиши нодурусти манфиатҳои хизматӣ, инчунин барои истифодабарии муваққатӣ бо минбаъд баргардонидани он гирифта бошад.

Ҳамин тариқ, аломатҳои тарафи субъективии азониҳудкунӣ ё исрофкоринодида баромада, ба чунин хулосаҳо омадан мумкин аст, ҳангоми азониҳудкунӣ гунаҳгор дарк менамояд, ки бо мақсади ғаразнок ғайриқонунӣ ва ройгон молу мулки ғайри ба ӯ бовар карда супоридашуда ё дар ихтиёрашбударо ба моликияти худ табдил дода истодааст, фаро расидани оқибатро дар намуди бо мақсади ғаразнок ғайриқонунӣ ва ройгон гирифтани чунин молу мулкро ба фоидаи худ пешбинӣ менамояд, хоҳони ба вуқӯъ омадани чунин оқибат мебошад. Ҳангоми исрофкорӣ бошад қасди шахс дар он ифода мегардад: гунаҳгор дарк менамояд, ки бо мақсади ғаразнок ғайриқонунӣ ва ройгон молу мулки ғайри ба ӯ бовар карда супоридашуда ё дар ихтиёрашбударо ба фоидаи худ ё шахси дигар бегона карда истодааст, фаро расидани оқибатро дар намуди бо мақсади ғаразнок ғайриқонунӣ ройгон ба фоидаи худ ё шахси дигар гузаронидани чунин молу мулкро пешбинӣ менамояд ва хоҳони фаро расидани чунин оқибат мебошад.

Ба ғайр аз шакли гуноҳи қасдона дар намуди қасди бевосита тарафи субъективии таркиби ҷинойти барассишаванда бо мақсади ғаразнок тавсиф мегардад. Мақсади ғаразнок дар он ифода мегардад, ки гунаҳгор молу мулки ғайрро барои ба даст овардани фоидаи молу мулкӣ ба манфиати худ ё шахси дигар табдил медиҳад.

Дараҷаи эътимоднокии натиҷаҳои таҳқиқот дар он зоҳир мегардад, ки асарҳои нашршудаи муаллифро омӯзгорони муассисаҳои таълимӣ ва мақомотҳои хифзи ҳуқуқи кишавар, аз ҷумла дар Агентии назорати давлатии молиявӣ ва мубориза бо коррупсияи Ҷумҳурии Тоҷикистон, Академияи Вазорати қорҳои дохилии Ҷумҳурии Тоҷикистон, факултети ҳуқуқшиносии Донишгоҳи миллии Тоҷикистон, Донишгоҳи славянии Русия ва Тоҷикистон, ҳангоми хондани лексияҳо ва гузаронидани машғулиятҳои семинарӣ (амалӣ) бо донишҷӯён, магистрантҳо ва аспирантҳо, истифода мебаранд. Тавсияҳои дар

диссертатсия овардашуда барои мукамалгардони коунунгузори амалкунандаи ҷиноятии Ҷумҳурии Тоҷикистон, истифода карда мешаванд.

Аҳаммияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо. Аҳаммияти назариявӣ ва амалии таҳқиқот дар он ифода мегардад, ки хулосаҳои назариявиро, ки дар натиҷаи таълифи таҳқиқоти диссертатсионӣ ба даст оварда шудаанд, метавон дар омӯзиши минбаъдаи масъалаҳои назариявӣ ва амалии азониҳудкунӣ ё исрофкорӣ дар Ҷумҳурии Тоҷикистон ва дигар давлатҳои хориҷ истифода бурд. Натиҷаҳои таҳқиқот дар фаъолияти қонунгузорӣ ва мақомотҳои дахлдори ҳифзи ҳуқуқ ва судҳо метавонанд истифода карда шаванд. Маводи таҳқиқоти диссертатсионӣ метавонад дар фаъолияти омӯзгорӣ барои таълими фанҳои таълимии «Ҳуқуқи ҷиноятӣ», «Ҳуқуқи иҷроӣ ҷазои ҷиноятӣ» ва «Криминология», «Бандубасти ҷиноятҳо ба муқобили моликият» ҳамзамон барои гузаронидани семинарҳо, конференсҳо ва мизҳои мудаввари илмӣ ва корҳои амалӣ муфид хоҳанд буд.

Наشري натиҷаҳои диссертатсия дар маҷаллаҳои тақризшавандаи илмӣ. Оид ба муҳтавои диссертатсия муаллиф 7 мақолаи илмӣ, аз ҷумла 3 мақолаи илмӣ дар маҷаллаҳои тақризшавандаи Комиссияи олии аттестатсионии назди Президенти ҚТ ва 4 мақолаи илмӣ дар нашрияҳои ватанӣ ва хориҷӣ ба нашр расонида шудаанд. Теъдоди маводи ҷопшуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, №267 (бо тағйири иловаҳо аз 26 июли соли 2023, №295) тасдиқ шудааст, мувофиқ мебошад.

Эродҳо ба диссертатсия. Дар баробари ҷанбаҳои мусбати рисола дар он баъзе ҳолатҳои баҳснок ҷой дорад. Масалан:

1. Муаллиф баён менамояд, ки “Дар мавриди таҳлил намудани ҷинояти азониҳудкунӣ ё исрофкорӣ мумкин аст, молу мулки ғайриманқул ҳамчун предмети он эътироф шавад, чунки дар таҷриба ҳолатҳои ба назар мерасанд, ки молу мулки ғайриманқули ба гунаҳгор муваққатан бовар карда супурдашуда ва

ё дар ихтиёраш қарордошта бо роҳи тартиб додани ҳуччатҳои расмии ҳуқуқдиханда (мисол, ваколатнома бо ҳуқуқи бегона кардани молу мулк) дар номи ҳуди гунаҳгор ва ё намояндаи ӯ барасмияти ҳуқуқӣ дароварда мешавад”. Чунин андешаи муаллиф баҳсноқ мебошад, чунки дар ҳолати зикршуда, яъне бо роҳи тартиб додани ҳуччатҳои расмии ҳуқуқдиханда тасарруф намудани молу мулк таркиби ҷинояти қаллобиро ташкил медиҳад.

2. Ба андешаи муаллиф оиди он ки “аз ҷиҳати ҳуқуқӣ ба расмият даровардани ваколатҳои шахсе, ки ба ӯ молу мулк бовар карда супорида мешавад, барои субъекти азониҳудкунӣ ё исрофкорӣ эътироф намудан аломати ҳатмӣ ҳисоб намешавад” (саҳифаи 139 диссертатсия) розӣ будан мушкил аст. Зеро агар мафҳуми бовар карда супорида шудани молу мулкро ба муносибатҳои ба боварӣ асосёфта, ки тавассути ягон ҳуччати додани молу мулк ба соҳибӣ, истифода ё ихтиёрдорӣ мустаҳакам нашудааст, паҳн намоем, пас сарҳади байни азониҳудкунӣ ва қаллобӣ аз байн меравад. Бинобар ин чунин андешаи муаллиф қобили қабул буда наметавонад.

3. Дар саҳифаи 133 диссертатсия муаллиф баён медиҳад, ки “мутобиқи м.м. 175 ва 992 Кодекси маданияи ҚТ шартномаи ниғаҳдорӣ байни шахрвандон мумкин аст ба таври даҳонӣ баста шавад, агар арзиши молу мулки барои ниғаҳдорӣ супоридашаванда аз андозаи бо қонун муқарраргардидаи нишондиханда барои ҳисобҳо камтар аз бист маротиба бошад”. Вале чунин гуфтаҳо ба муқаррароти моддаҳои мазкури Кодекси маданияи ҚТ мувофиқат намекунад. Зеро дар м. 175 Кодекси маданияи суҳан дар бораи аҳдҳое меравад, ки мумкин аст дар шакли ҳаттии одӣ баста шаванд.

Эродҳое, ки дар боло зикр шуданд, аз лиҳози илмӣ мувоҳисавӣ буда, ба қомил будани рисолаи номзади Акмалзода Нодирхон Носир таъсири манфӣ намерасонанд. Онҳо аз он шаҳодат медиҳанд, ки масъалаҳои баррасинамудаи муаллиф мубрам буда, метавонанд диққати муҳаққиқонро ба худ ҷалб намояд.

Мутобиқати барасмиятдарории диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон.

Диссертатсияи Акмалзода Нодирхон Носир дар мавзуи «Азониҳудкунӣ ва исрофкорӣ: ҷанбаҳои ҷиноятӣ-ҳуқуқӣ» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроии ҷазои ҷиноятӣ ба талаботҳои бандҳои 31 ва 33 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, № 267 (бо тағйиру иловаҳо аз 26 июли соли 2023, №295) тасдиқ шудааст, мутобиқат дорад. Диссертатсия кори илмӣ-тахассусии анҷомёфта буда, аз ҷониби унвонҷӯ мустақилона таҳия шуда, сатҳи навгонӣ ва дар шароити ҷумҳурӣ татбиқшаванда буданро дорад. Натиҷа ва нуктаҳои илмӣ ба ҳимоя пешниҳодшуда метавонанд дар назарияи ҳуқуқи ҷиноятӣ, тақмили қонунгузорӣ ва раванди таълим дар муассисаҳои таҳсилоти олии ҳуқуқшиносӣ ба таври васеъ истифода шаванд, ки онҳо саҳми шахсии унвонҷӯро нишон медиҳанд.

Қисмати хотимаӣ:

Аз омӯзиши матни диссертатсия ва автореферати Акмалзода Нодирхон Носир дар мавзуи «Азониҳудкунӣ ва исрофкорӣ: ҷанбаҳои ҷиноятӣ-ҳуқуқӣ» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроии ҷазои ҷиноятӣ хулоса баровардан мумкин аст, ки таҳқиқоти довталаби дарёфти дараҷаи илмӣ пурра ба талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон оид ба дарёфти дараҷаи илмии номзади илмҳои ҳуқуқшиносӣ ҷавобгӯ мебошад.


Натиҷаҳои ба дастовардаи муаллиф барои рушди илмҳои ҳуқуқшиносӣ, ба монанди ҳуқуқи ҷиноятӣ ва криминология ва соҳаҳои дигари ҳуқуқ мувофиқу созгор буда, боис мегарданд, ки падидаи мазкур дар илми ҳуқуқшиносии ватанӣ тақмил ёбад. Дар маҷмӯъ, пешниҳод ва дастовардҳои муаллиф барои рушди қонунгузорӣ, фаъолияти мақомоти дахлдори давлатӣ ва тақмили соҳа аҳаммияти муҳим доранд. Ҳамзамон, хулоса ва натиҷаҳо метавонанд ҳангоми таҳия ва татбиқи барнома, стратегия ва концепсияҳои давлатӣ истифода шаванд. Маводи

диссертатсия ҳангоми тадриси фанни ҳукуки ҷиноятӣ ва криминология ва ҳангоми иҷрои корҳои мустақилона, навиштани рисолаҳои дипломӣ, магистрӣ ва диссертатсияҳо метавонад ба таври васеъ мавриди истифода қарор гиранд, ки ин ҷанбаҳои мусбати кори Акмалзода Нодирхон Носирро нишон медиҳанд. Дар умум, диссертатсияи Акмалзода Нодирхон Носир сазовори дарёфти дараҷаи илмии номзади илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷрои ҷазои ҷиноятӣ мебошад.

Бояд ибраз намуд, ки тақризи мазкур бо дарназардошти бандҳои 71 ва 72 Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 (бо тағйири иловаҳо аз 26 июли соли 2023, №295) тасдиқ шудааст, омода гардидааст.

Муқарризи расмӣ:

Дар ихтиёри кадрҳои Хадамоти давлатии
“Муҳофиза”-и ВКД Ҷумҳурии Тоҷикистон,
номзади илмҳои ҳуқуқшиносӣ,
полковники милитсия



Одинаева Н.С.

Имзои Н.С. Одинаеваро тасдиқ мекунам:

Садори Шуъбаи кор бо ҳайати шахсӣ ва
корҳои ташкилии воҳидҳои Хадамоти давлатии
“Муҳофиза”-и ВКД Ҷумҳурии Тоҷикистон,
майори милитсия

« 11 » 11 2024 с.



Атозода Т.О.

**Суроға: 100047, Ҷумҳурии Тоҷикистон,
ш.Душанбе, куч. Н.Қарабоев, 54
телефон: +992 221-00-00;
почтаи электронӣ: odinaev1977@yandex.ru**